

ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

\*\*\*\*\*000\*\*\*\*\*

ບໍລິສັດ ອີທີແອລ ມະຫາຊົນ

ນະຄອນຫລວງວຽງຈັນ, ວັນທີ: 13 AUG 2012

ບົດບັນທຶກ

ກອງປະຊຸມສອງແສງປະຈຳອາທິດທີ 32 ເດືອນ ສິງຫາ 2012.

**ກ. ການຈັດຕັ້ງ:**

- ສະຖານທີ່: ຫ້ອງປະຊຸມຊັ້ນ 4, ບໍລິສັດ ອີທີແອລ ມະຫາຊົນ.
- ເວລາ: ເປີດ 9:00 ໂມງ ແລະ ປິດ 11:00 ໂມງ, ວັນທີ 9/08/2012.
- ຜູ້ເຂົ້າຮ່ວມ: ກຳມະການຜູ້ບໍລິຫານດ້ານບໍລິຫານ, ຄະນະພະແນກ ຈຳນວນ 13 ທ່ານ (ບັນຊີລາຍຊື່ຄັດຕິດມາພ້ອມນີ້).
- ການຈັດຕັ້ງທີ່ຈັດປະຊຸມ: ກຳມະການຜູ້ບໍລິຫານດ້ານບໍລິຫານ.

**ຂ. ຈຸດປະສົງ:** ຮັບລາຍງານສອງແສງປະຈຳອາທິດທີ 32 ຂອງເດືອນ 8 ປີ 2012 ຈາກພະແນກການ ແລະ ປຶກສາຫາລືກ່ຽວກັບ ບັນຫາທີ່ ພົ້ນເດັ່ນ ແລະ ຄວນປະຕິບັດໃນປັດຈຸບັນ.

**ຄ. ການດຳເນີນກອງປະຊຸມ:**

ທ່ານ ຄຳຮຸ່ງ ສິສຳພັນ, ປະທານກອງປະຊຸມໄດ້ກ່າວເປີດກອງປະຊຸມ ແລະ ໄດ້ສະຫລຸບບັນຫາຜ່ານມາທີ່ໄດ້ຖືກແກ້ໄຂ ແລະ ຍັງຄົງຄ້າງ.

**1. ພະແນກ ຈັດຕັ້ງ-ພະນັກງານ:**

- ສະເໜີ ກ່ຽວກັບການຮັບພະນັກງານເຂົ້າໃໝ່ ໃນທ້າຍປີ 2012 ໃຫ້ໂຈະ, ເວັ້ນເສຍແຕ່ກໍລະນີຈຳເປັນໃຫ້ໝູນໃຊ້ພະນັກງານທີ່ມີປະຈຸບັນໃຫ້ເຕັມກຳລັງແຮງງານ ຫລື ພະນັກງານສັນຍາຈ້າງ.
- ໃຫ້ແຕ່ລະພະແນກ, ອຸທອ ແຂວງ ກວດກາຄືນພະນັກງານທີ່ສັງກັດຢູ່ໃນການຈັດຕັ້ງຂອງຕົນເອງໃນການປະຕິບັດລະບຽບ ຂອງ ອຸທອ, ( ການປະຕິບັດໃນເວລາເຮັດວຽກ ), ກໍລະນີ ທີ່ຂາດການບໍ່ມີເຫດຜົນ, ການປະຕິບັດໜ້າທີ່ບໍ່ເຕັມປະສິດທິພາບໃຫ້ມີການຕິຕຽນ, ກ່າວເຕືອນ.

**2. ພະແນກ ນິຕິກຳ:**

- ສະເໜີ ໃຫ້ພະແນກ ບັນຊີ ເຮັດຂໍ້ຕົກລົງ ແຈ້ງ ID ຂອງຄະຕິຄວາມຕ່າງໆ ໃຫ້ບັນດາພະແນກການ ແລະ ອຸທອ ແຂວງ ແລະ ພະແນກ ກວດກາເຮັດແບບຟອມຂໍ ID ຕາມທີ່ໄດ້ລະບຸໃນບົດບັນທຶກການປະຊຸມ 6 ພະແນກ: ນິຕິກຳ, ບັນຊີ, ICT, ການເງິນ, ກວດກາ, ບໍລິຫານ. ຄັ້ງວັນທີ 24/7/2012.

**3. ພະແນກ ພົວພັນພາຍໃນ ແລະ ຕ່າງປະເທດ:**

- ສະເໜີ ຂໍພະນັກງານ ຈຳນວນ 2 ຄົນ ເນື່ອງຈາກວ່າປັດຈຸບັນຂາດ ພະນັກງານທີ່ມີຄວາມຮູ້ຄວາມສາມາດທາງດ້ານ ພາສາອັງກິດ ເພື່ອພົວພັນ ກັບຄູ່ຮ່ວມທຸລະກິດ, ສຳລັບ ຂໍ້ມູນຕ່າງໆ ແມ່ນໄດ້ສົ່ງໃຫ້ພະແນກ ຈັດຕັ້ງ-ພະນັກງານຮັບຊາບແລ້ວ.

#### 4. ພະແນກ ການເງິນ:

ການເຮັດບົດບັນທຶກ ສະເໜີໃຫ້ ກວດກາລະອຽດກ່ອນ ເພື່ອຮັບປະກັນເນື້ອໃນ ແລະ ຄວາມເໝາະສົມ ຕໍ່ຂອບເຂດຂອງການປະຊຸມ.

#### 5. ພະແນກ ບໍລິຫານ:

- ການສະສາງອຸປະກອນສູນກາງໂທລະສັບມືຖື MSC (ASB) ທີ່ບໍ່ໄດ້ນຳໃຊ້ ໄດ້ທາບທາມຂາຍແລ້ວ ແຕ່ບໍ່ມີ ໃຜສົນໃຈ.
- ສຳລັບລິບທີ່ມີບັນຫາ ບໍ່ສາມາດນຳໃຊ້ໄດ້ ແມ່ນສາເຫດຍ້ອນເຄື່ອງ Control ຊ່ອດ , ພະແນກ ບໍລິຫານ ໄດ້ ພົວພັນແຈ້ງເຖິງ ບໍລິສັດທີ່ກ່ຽວຂ້ອງ ເພື່ອມາແກ້ໄຂແລ້ວ.

#### 6. ພະແນກ ກວດກາພາຍໃນ:

ໃນຊ່ວງເດືອນ 8 ມີ 2 ວັນສຳຄັນໃນປະຫວັດສາດ:15 ສິງຫາ ວັນປະກາດໃຊ້ລັດຖະທຳມະນູນ, 23 ສິງຫາ ວັນຍົດອຳນາດ ແລະ ວັນສ້າງຕັ້ງ ອິທີແອລ 31 ສິງຫາ, ສະເໜີ ຄວນມີ ການປະຖະກະຖາ ແລະ ກິດຈະກຳ.

#### 7. ພະແນກ ໂທລະສັບຕັ້ງໂຕະ-ອິນເຕີເນັດ:

- ສະເໜີ ໃຫ້ພະແນກ ທີ່ກ່ຽວຂ້ອງ ເລັ່ງດຳເນີນໂຄງການ Soft SW ດ່ວນ ເພາະ ສູນກາງ MSU ສາຍລົມ ເກົ່າແກ່ຫລາຍ ມີບັນຫາ ຂັດຂ້ອງເລື້ອຍໆ ເພື່ອກຽມຄວາມພ້ອມໃນການຮັບໃຊ້ກອງປະຊຸມ ASEAM ຄັ້ງທີ 9 ທີ່ຈະຈັດຂຶ້ນໃນທ້າຍປີນີ້ ທີ່ ນະຄອນຫລວງວຽງຈັນ.

#### 8. ພະແນກ ໂທລະສັບ ມືຖື:

- ໄດ້ແກ້ໄຂ ບັນຫາ ໂທລະສັບ ເວລາ ໂທມັກຕັດ ແລະ ປະກົດມີ Error Connection ປະກົດຢູ່ໜ້າຈໍມືຖື, ສາເຫດຍ້ອນການສະສົມ Error ຢູ່ໃນ Server DDM (Server ຄວບຄຸມ ການໂທ ຢູ່ໃນສູນກາງ NGN) ໄດ້ທຳການ Reset ຢູ່ Server ດັ່ງກ່າວ ຈຶ່ງສາມາດໄຊ້ໄດ້ປົກກະຕິ.
- ໄດ້ສຳຫລວດຈຸດຕິດຕັ້ງເສີມເບດມືຖື ພ້ອມທັງວັດແທກສັນຍານຢູ່ສະຖານທີ່ຈະຈັດກອງປະຊຸມ ASEAM ຄັ້ງທີ 9 ທີ່ ຫລັກ 6 ແລະ ສະຖານທີ່ພັກ ຂອງບັນດາປະມຸກລັດ ຢູ່ແຄມຂອງ F
- ໄດ້ຮ່ວມກັບພະແນກສາຍສົ່ງ ກວດກາ ແລະ ບຳລຸງຮັກສາສະຖານີ ຢູ່ຂອບເຂດນະຄອນຫລວງ ແລະ ບາງ ເຂດຂອງແຂວງວຽງຈັນ( ລ່ອງຊານ, ພູເບ້ຍ) ສຳເລັດ.
- ຂຶ້ນແຜນການ Cut BSC ຂອງ Huawei ຢູ່ປາກເຊ ມາເຊື່ອມຕໍ່ກັບເຄື່ອງ Msoft Huawei ( ອະນຸມັດປະຕິບັດແລ້ວ)
- ຂຶ້ນແຜນ ປັບປຸງ ວາງແຜນຄວາມຖີ່ 900 ຂອງລະບົບມືຖື ທີ່ຜ່ານມາຖືກກະທົບຈາກ DTAC (ໄດ້ສະເໜີແຜນຜ່ານທ່ານ ກຳມະການຜູ້ບໍລິຫານດ້ານເຕັກນິກ)

#### 9. ພະແນກ ສາຍສົ່ງ:

- ກຳລັງສຳຫລວດແລວສາຍໄຟຟ້າຈາກຊ່ວງ ພູຄູນ - ຊຽງເງິນ, ພູວຽງນ້ອຍ - ຊຽງຂວາງ ເນື່ອງຈາກ ບໍລິສັດ ໄຟຟ້າ ມີໃບແຈ້ງການມາ ເພາະ ເຂົາເຈົ້າຈະໄດ້ປ່ຽນຖ່າຍລະບົບໄຟ ຊິນວາຍ ອອກ.

#### 10. ພະແນກ ບັນຊີ:

- ໄດ້ສົມທົບ ກັບ ບັນດາ ພະແນກການ ແລະ ສາຂາ ອຫອ ກ່ຽວກັບການຄຸ້ມຄອງສາຍຍ່ອຍ ເພື່ອໃຫ້ສາມາດ ກວດກາກັນໄດ້.
- ໄດ້ປຶກສາ ກັບພະແນກ ການເງິນໃນການສົມທົບ ກະແສເງິນສົດ ແລະ ການເບີກຈ່າຍຕ້ອງມີໃບເກັບເງິນ ອາກອນ.



## 11. ພະແນກ ICT:

- ໄດ້ລົບບັນດາເບີ ທີ່ບໍ່ໄດ້ຖືກນຳໃຊ້ອອກຈາກລະບົບ CRM.
- ໄດ້ສົມທົບກັບພາກສ່ວນທາງໜີ້ Baring ເບີທີ່ມີໜີ້ ຕາມນະໂຍບາຍ ຂອງ ອທອ.
- ສຳເລັດການສ້າງໂປຣແກມ ກວດມູນຄ່ານຳໃຊ້ເບີ In Roaming ແລ້ວແຈ້ງຫາ Partner.
- ແຜນການ ສືບຕໍ່ປັບປຸງລະບົບ ILB ( Internet Leased Line Billing) ແລະ ສ້າງແຜນຝຶກອົບຮົມ.

### ໑. ຜົນຂອງກອງປະຊຸມ:

1. ສຳລັບບັນຫາ ທ້ອງເຄື່ອງທີ່ໃຊ້ຮ່ວມກັບ ບໍລິສັດ Star Telecom ແມ່ນໃຫ້ພະແນກການ ທີ່ກ່ຽວຂ້ອງ ປະສານງານຮ່ວມກັບເຂົາເຈົ້າ ເຮັດວິທີໃດຈຶ່ງເຂົ້າສ້ອມແປງ ໄດ້ໄວໃນເວລາອຸປະກອນຕິດຂັດ ເພາະແຕ່ລະ ຝ່າຍກໍມີ ການໃຊ້ທ້ອງເຄື່ອງຮ່ວມກັນຫລາຍຈຸດ.
2. ເລື່ອງການສົ່ງຂໍ້ມູນ Update ໃຫ້ພະແນກ ICT ເພື່ອເອົາເຂົ້າໃສ່ Website ETL ຖ້າວ່າຍັງພະແນກໃດທີ່ບໍ່ ທັນສົ່ງ ແມ່ນໃຫ້ ພົວພັນ ທາງຖາມກັບພະແນກ, ອທອ ແຂວງ ທີ່ກ່ຽວຂ້ອງເລີຍ. ຖ້າບໍ່ມີເຫດຜົນພະແນກ ຫລື ອທອ ແຂວງ ຕ້ອງຮັບຜິດຊອບເອງ.
3. ສຳລັບການຈັດງານວັນສ້າງຕັ້ງ ບໍລິສັດ ອິທີແອລ ມະຫາຊົນ ແລະ 2 ວັນສຳຄັນປະຫວັດສາດ: 23 ສິງຫາ, ວັນປະກາດໃຊ້ລັດຖະທຳມະນູນ 15 ສິງຫາ ແມ່ນຕົກລົງເຫັນດີໃຫ້ຈັດພ້ອມກັນເລີຍໃນວັນທີ 31/8/2012. ໂດຍມອບໃຫ້ພະແນກຈັດຕັ້ງ ພະນັກງານ ເຊີນຜູ້ຊົງຄຸນວຸດທິຈາກພາຍນອກມາ ປາຖະກະຖາ ແລະ 3 ອົງການຈັດຕັ້ງ ຄົ້ນຄວ້າ ສ້າງຂະບວນການ.
4. ໃຫ້ມີການກວດກາເບິ່ງຄືນກ່ຽວກັບເນື້ອໃນຂອງບົດບັນທຶກກອງປະຊຸມຕ່າງໆໃຫ້ລະອຽດກ່ອນ ເພື່ອເລືອກ ເພີ່ມເນື້ອໃນໃຫ້ເໝາະສົມ ກັບການປະຊຸມ ທີ່ ອາດກ່າວເຖິງອົງການອື່ນ ຫລື ທີ່ເປັນຄວາມລັບພາຍໃນ ເພາະ ບົດບັນທຶກແມ່ນອອກມາແລ້ວຈະບໍ່ເປັນຄວາມລັບໄດ້.
5. ການຂໍລາຍລະອຽດການໂທ ຂອງລູກຄ້າ ໃຫ້ກວດສອບລະອຽດເບິ່ງກ່ອນ, ຖ້າມີ ການອະນຸຍາດຈາກ ປກສ ເມືອງ ຫລື ສູງກ່ວາ ແມ່ນສາມາດໃຫ້ໄດ້ . ໃນກໍລະນີ ການຂໍລາຍລະອຽດການໂທອອກຕ່າງປະເທດແມ່ນ ຕ້ອງມີອະນຸຍາດ ຈາກກົມກົງສູນ ກະຊວງຕ່າງປະເທດ ຈຶ່ງໃຫ້ໄດ້.
6. ສຳລັບການປະຊຸມສ່ອງແສງ ໂດຍຜ່ານ Video Conference ໃຫ້ ສາຂາ ອທອ ຈະເປີດທຸກຄັ້ງແມ່ນບໍ່ໄດ້, ຖ້າວ່າເປັນກອງປະຊຸມທີ່ສຳຄັນທາງ ສູນກາງຈະເປີດ ແລະ ໃຫ້ເຂົ້າຮ່ວມນຳ.
7. ໃຫ້ແຕ່ລະພະແນກ ການທີ່ກ່ຽວຂ້ອງ ວາງແຜນກຳນົດ ພະນັກງານຂອງຕົນຄືນໃໝ່ ກ່ຽວກັບ ພາລະບົດບາດ ແລະ ກົງຈັກການຈັດຕັ້ງ ເພື່ອໃຫ້ມັນສອດຄ່ອງກັບສະພາບເປັນຈິງ ແລະ ໃຫ້ມີປະສິດທິຜົນເພື່ອໃຫ້ສາມາດ ປະຕິບັດໄດ້ແຜນການໃນທ້າຍປີນີ້.
8. ບັນຫາ ການຄົ້ນຄວ້າ ແລະ ຕິດຕາມ ຜູ້ບໍລິການໂທລະຄົມ ທີ່ຜິດກົດໝາຍ ຕ້ອງໄດ້ສືບຕໍ່ແກ້ໄຂ ເພື່ອປົກ ປ້ອງສິດຜົນປະໂຫຍດຂອງ ອທອ ແລະ ຂອງຊາດ.
9. ການສະສາງອຸປະກອນສູນກາງໂທລະສັບມິຖີ MSC (ASB) ທີ່ບໍ່ໄດ້ນຳໃຊ້, ຖ້າບໍ່ມີໃຜສົນໃຈ ໃຫ້ພະແນກ ບໍລິຫານພົວພັນ ກະຊວງການເງິນ, ກະຊວງ ປທສ ມາຮ່ວມເປັນຄະນະ ແລະ ປະມູນຂາຍ.
10. ເລື່ອງການຂໍເບດໄປຕິດຕັ້ງຢູ່ສະຖານີ ທີ່ກໍ່ສ້າງພື້ນຖານ ໂຄງລ່າງສຳເລັດ ໃຫ້ສາຂາ ອທອ ຊຽງຂວາງ ພົວພັນໂດຍກົງກັບ ພະແນກ ທີ່ກ່ຽວຂ້ອງ.
11. ການເຮັດ Promotion ຫລື ອອກ Package ຕ່າງໆ ໃຫ້ຄືກັບ ຂອງບໍລິສັດ ຄູ່ແຂ່ງຂັນນັ້ນ ບໍ່ແມ່ນ

ຍຸດທະສາດ ທີ່ດີເໝາະສົມ ເພາະມັນເປັນການລົງທຶນໂຄສະນາ ທີ່ມີຄວາມສົນເປືອງຫລາຍ ພວກເຮົາ ຕ້ອງຊອກ ວິທີອື່ນທີ່ແຕກຕ່າງ ເຊັ່ນສ້າງແຮງດຶງດູດຈິດໃຈ ໃຫ້ລູກຄ້າໄດ້ຮັບລາງວັນ ຫລືຜົນຕອບແທນຈໍາ ນວນ ຫລາຍຄົນກວ່າ ແຕ່ລາງວັນອາດຈະບໍ່ສູງປານໃດ ຫລື ສິ່ງທີ່ມີຜົນປະໂຫຍດຕໍ່ສັງຄົມ ໂດຍລົງຊຸກຍູ້ໃຫ້ ລູກຄ້ານໍາໃຊ້ບໍລິການ ອີທິແອລ ທີ່ສະຖາບັນການສຶກສາຕ່າງໆໃຫ້ນັກຮຽນ, ນັກສຶກສາໄດ້ຊົງລາງວັນ ທົນ ສະໜັບສະໜູນການສຶກສາ.


12. ໃຫ້ພະແນກບໍລິຫານ ຮ່ວມກັບ 3 ອົງການຈັດຕັ້ງ ແລະ ສະຫະກອນອອມຊັບ ຄົ້ນຄວ້າ ວາງແຜນການນໍາ ໃຊ້ທີ່ດິນ ຂອງ ອທອ ຢູ່ນໍ້າເຄັມ ໃຫ້ເກີດປະໂຫຍດ ເພາະວ່າ ເງິນຄັງຂອງ ສະຫະກອນ ແລະ 3 ອົງການຈັດ ຕັ້ງ ກໍມີຢູ່ຈໍານວນນຶ່ງ.
13. ກ່ຽວກັບບັນຫາຫນີ້ສິນ Mixed Net ຖ້າ ID ໃດ ຫາກສາມາດຕິດຕໍ່ພົວພັນໄດ້(ລູກຄ້າຍັງນໍາໄຊ້ຢູ່)ກໍໃຫ້ສືບ ຕໍ່ພົວພັນເລື່ອງການຊໍາລະ, ຖ້າວ່າ ID ໃດບໍ່ສາມາດຕິດຕໍ່ພົວພັນໄດ້ (ລູກຄ້າບໍ່ນໍາໄຊ້) ແມ່ນໃຫ້ຕັດອອກ. ໃນການຕັດແມ່ນໃຫ້ແບ່ງຕັດເທື່ອລະຫນ້ອຍ. ວຽກລະອຽດ ແມ່ນພະແນກວດກາພາຍໃນ, ICT, ນິຕິກໍາ ປຶກສາກັນຕື່ມ ແລ້ວ ປະຕິບັດ, ຫລັງຈາກນັ້ນ ID ໃດມີບັນຫາຈຶ່ງກວດກາ.

**ຈ. ວາລະສຸດທ້າຍຂອງກອງປະຊຸມ**

14. ໃຫ້ບັນດາພະແນກ ການທີ່ກ່ຽວຂ້ອງ ນໍາບັນຫາໃນກອງປະຊຸມຄັ້ງນີ້ໄປແກ້ໄຂ ແລະ ປະຕິບັດ ອັນໃດ ຄວນ ແກ້ໄຂໃຫ້ແກ້ໄຂດ່ວນ ເພື່ອໃຫ້ມັນທັນກັບສະພາບການແຂ່ງຂັນໃນປັດຈຸບັນ ແລະ ອັນໃດປະຕິບັດ ໄດ້ໃຫ້ປະຕິບັດເລີຍ, ສໍາຄັນແມ່ນພະນັກງານພາຍໃນແມ່ນໃຫ້ມີຄວາມສາມາດ ແລະ ນໍາເອົາຄວາມຮູ້ ຄວາມສາມາດນັ້ນມານໍາໄຊ້ເຂົ້າໃນວຽກງານການສ້າງສາພັດທະນາບໍລິສັດຂອງພວກເຮົາໃຫ້ມີຄວາມ ກ້າວໜ້າໃນອະນາຄົດ.

ປະທານກອງປະຊຸມ  


ຄຳຮຸ່ງ ສິສຳພັນ

ຜູ້ບັນທຶກ  
  
ທ. ທວນ



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

-----000-----

ບໍລິສັດ ອີທີແອລ ມະຫາຊົນ

ລາຍຊື່ ທີ່ເຂົ້າຮ່ວມ ແລະ ສິ່ງບົດລາຍງານສ່ອງແສງ  
ປະຈຳອາທິດທີ 32 ເດືອນ 08/2012

ລ/ດ	ພະແນກ ຫຼື ສາຂາ ອຫອ ສູນ ອຫອແຂວງ	ສິ່ງລາຍງານ	ຊື່ທ່ານທີ່ເຂົ້າຮ່ວມ	ເຊັນ	ໝາຍເຫດ
1	ກຳມະການຜູ້ບໍລິຫານດ້ານບໍລິຫານ				
2	ພະແນກ ເລຂານຸການ	✓	ອຳພວນ ວິໄລພັດ		
3	ພະແນກ ບໍລິຫານ	✓	ສິພາດ		
4	ພະແນກ ຈັດຕັ້ງ-ພະນັກງານ	✓	ນ.ທິພອນຈຽງທາ		
5	ພະແນກ ກວດກາພາຍໃນ	✓	ສິໂພນ ສິມພັນ		
6	ພະແນກ ພົນພັນພາຍໃນແລະຕ່າງປະເທດ	✓	ນ.ອາມະລັດ ສິມພັນ		
7	ພະແນກ ບັນຊີ	✓	ທ. ສິມສິມ ວິໄລ		
8	ພະແນກ ການເງິນ	✓	ສິມສິມ ວິໄລ		
9	ພະແນກ ສາຍສົ່ງ	✓	ສິມສິມ ວິໄລ		
10	ພະແນກ ໂທລະສັບມືຖື	✓	ທ. ວິໄລສະຫວັນ		
11	ພະແນກ ພັດທະນາໂທລະຄົມ	✓	ອາທິດ ສິມສິມ		
12	ພະແນກ ການຕະຫຼາດ	✓			
13	ພະແນກ ນິຕິກຳ	✓	ອາທິດ ສິມສິມ		
14	ພະແນກ ICT	✓	ທ. ວິໄລສະຫວັນ		
15	ພະແນກ ໂທລະສັບຕັ້ງໂຕະແລະອິນເຕີເນັດ	✓	ເພັດສາ ທະວິໄລ		
16	ສາຂາ ອຫອແຂວງ ຫຼວງພະບາງ	✓			
17	ສາຂາ ອຫອແຂວງ ອຸດົມໄຊ	✓			
18	ສາຂາ ອຫອແຂວງ ບໍ່ແກ້ວ	✓			
19	ສາຂາ ອຫອແຂວງ ຊຽງຂວາງ	✓			
20	ສາຂາ ອຫອແຂວງ ໄຊຍະບູລີ				
21	ສາຂາ ອຫອແຂວງ ວຽງຈັນ	✓			
22	ສາຂາ ອຫອແຂວງ ບໍລິຄຳໄຊ	✓			
23	ສາຂາ ອຫອແຂວງ ຄຳມ່ວນ	✓			
24	ສາຂາ ອຫອແຂວງ ສະຫວັນນະເຂດ	✓			
25	ສາຂາ ອຫອແຂວງ ຈຳປາສັກ				
26	ສາຂາ ອຫອແຂວງ ຫົວພັນ				
27	ສາຂາ ອຫອແຂວງ ຫຼວງນ້ຳທາ	✓			
28	ສາຂາ ອຫອແຂວງ ສາລະວັນ				
29	ສາຂາ ອຫອແຂວງ ອັດຕະປື				
30	ສາຂາ ອຫອແຂວງ ຜົ້ງສາລີ				
31	ສາຂາ ອຫອແຂວງ ເຊກອງ				

ໝາຍເຫດ :  ສິ່ງລາຍງານ

ບໍ່ສິ່ງລາຍງານ